

(c) Creation of 'Focus Action Group' on Private Investment Promotion is in the nature of internal administrative arrangement, which is considered useful in giving focussed attention and coordinated review and follow-up. Therefore, this Group is not required to submit any report

ग्रामीण विकास हेतु उपग्रह फोन

2064. श्री बरजिन्दर सिंह :

श्री कपिस सिवल :

क्या संचार मंत्री यह बताने की कृपा करेंगे कि :

(क) क्या यह सच है कि सरकार ग्रामीण अंचलों के विकास के लिए संचार प्रणाली में व्यापक सुधार लाने हेतु उपग्रह फोन स्थापित करने की योजना को कार्यान्वित करने पर विचार कर रही हैं,

(ख) यदि हां, तो योजना की विस्तृत रूपरेखा क्या है, और

(ग) उक्त योजना के कब तक क्रियान्वित किए जाने की संभावना हैं ?

संचार मंत्रालय में राज्य मंत्री (श्री कवीन्द्र पुरकायर्थ) : (क) जी हां, दूरस्थ और अगम्य क्षेत्रों के लिए।

(ख) और (ग) मुख्यतः जम्मू-कश्मीर, हिमाचल, उत्तर-प्रदेश के पहाड़ी क्षेत्रों, असम तथा पूर्वोत्तर आदि जैसे दूरस्थ तथा अगम्य क्षेत्रों में उपग्रह फोन संस्थापित किए जाने का प्रस्ताव है। वर्ष 1999-2000, के दौरान 500 से 1000 तक उपग्रह फोन प्रदान किए जाने की संभावना है।

महानगर टेलीफोन निगम लिमिटेड की सलाहकार समिति को बैठक

2065. श्री रामजीलाल : क्या संचार मंत्री यह बताने की कृपा करेंगे कि :

(क) क्या सरकार का ध्यान दिनांक 17 अक्टूबर, 1998 के राष्ट्रीय सहारा में “एम० टी० एन० एल० के० सी० जी० एम० के घेराव” शीर्षक से प्रकाशित समाचार की ओर दिलाया गया है,

(ख) यदि हां, तो तत्संबंधी व्यौरा और उसके क्या कारण हैं,

(ग) गत दस महीनों के दौरान महानगर टेलीफोन निगम लिमिटेड की सलाहकार समिति की कितनी बैठकें हुई हैं

और नियमानुसार कम से कम कितने अंतराल में बैठकें बुलाया जाना आवश्यक हैं,

(घ) क्या सदस्यों ने महानगर टेलीफोन निगम लिमिटेड को जवाबदेह बनाने और वाणिज्यिक समस्याओं का समाधान एक सप्ताह में किए जाने की मांग भी की है, और

(ङ) यदि हां, तो इस संबंध में सरकार की क्या प्रतिक्रिया है ?

संचार मंत्रालय में राज्य मंत्री (श्री कवीन्द्र पुरकायर्थ) : (क) जी हां।

(ख) यह कोई घेराव नहीं था। एम० टी० एन० एल० दिल्ली की टेलीफोन सलाहकार समिति के चार-पांच सदस्य एक साथ मुख्य महाप्रबंधक नई दिल्ली से सामान्य मुलाकात के समय मिले और उन्होंने उनसे टीएसी की बैठक शीघ्र आयोजित करने का अनुरोध किया था।

(ग) नियमानुसार, टीएसी की बैठक सामान्तर्या तीन माह के अन्तराल में होनी चाहिए। तथापि संसद सत्र के दौरान कोई बैठक आयोजित नहीं की जाती हैं। मुंबई टीएसी की एक बैठक आयोजित नहीं की जा सकी।

(घ) और (ङ) जी नहीं। तथापि जब टीएसी की कोई बैठक न हो तब भी उसके सदस्यों द्वारा उठाए गए वाणिज्यिक या अन्य किसी मुद्दे पर विचार किया जाता है तथा विभागीय नियमों तथा मानदण्डों के अनुरूप उनका निपटान किया जाता है।

सिक्कों से चलने वाले सार्वजनिक टेलीफोन

2066. प्रो० रामगोपाल यादव :

श्री इश्वर दत्त यादव :

क्या संचार मंत्री यह बताने की कृपा करेंगे कि :

(क) सिक्कों से चलने वाली सार्वजनिक टेलीफोन व्यवस्था कब से आरंभ हुई और इसके प्रारंभ से महानगर टेलीफोन निगम लिमिटेड द्वारा माह-वार कितनी धनराशि अर्जित की गई,

(ख) क्या यह सच है कि एम० टी० एन० एल० को इस व्यवस्था के कारण प्रति माह करोड़ों रुपए का घाटा हो रहा है,